



## Stqarrija għall-Istampa

Il-Lussemburgu, l-14 ta' Jannar 2021

### L-ippjanar tar-riżoluzzjonijiet għall-banek fl-UE għad jonqoslu xi elementi ewlenin.

Il-Mekkaniżmu Uniku ta' Riżoluzzjoni (SRM) huwa s-sistema tal-UE għall-istralċ ordnat ta' banek li jkunu qed ifallu fi ħdan l-Unjoni Bankarja, biex jiġu evitati salvataġġi finanzjarji li jkunu ħafna flus. Skont rapport ġdid li nħareġ mill-Qorti Ewropea tal-Awdituri (QEA), l-SRM għamel progress fit-tnejn għar-riżoluzzjoni tal-banek minn meta ġie stabbilit fl-2015. Madankollu, l-awdituri jsibu li huma meħtieġa passi ulterjuri f'ċerti oqsma kruċjali. Jenħtieġ li l-Bord Uniku ta' Riżoluzzjoni (SRB) jistabbilixxi l-politiki rilevanti kollha li jsawru l-azzjonijiet ta' riżoluzzjoni, u jindirizza dgħufijiet fil-kwalità, fit-twaqqit u fil-konsistenza tal-ippjanar proprju tiegħu għar-riżoluzzjonijiet. Il-leġiżlaturi jeħtieġu jirriżolvu kwistjonijiet essenzjali oħra, bħall-finanzjament fir-riżoluzzjoni u l-armonizzazzjoni ta' proċedimenti nazzjonali ta' insolvenza għall-banek.

Il-qafas legali tal-SRM jipprovdi għodod għall-istralċ tal-banek, ladarba l-awtorità ta' riżoluzzjoni - l-SRB fil-każ ta' banek sinifikanti u transfruntieri, u l-awtoritajiet ta' riżoluzzjoni nazzjonali (ARN) f'dak ta' banek inqas sinifikanti fil-ġurisdizzjonijiet rispettivi tagħhom - tkun iddeċidiet li bank li jkun qed ifalli ma jistax jgħaddi minn proċedimenti normali ta' insolvenza skont il-liġi nazzjonali. Biex ikunu ppreparati għal eventwalità bħal din, l-awtoritajiet huma meħtieġa li jabbozzaw pjanijiet ta' riżoluzzjoni għal kull bank u, bħala regola ġenerali, jaġġornawhom kull sena.

*"L-SRM għamel progress matul dawn l-aħħar snin iżda huma meħtieġa passi ulterjuri biex jiġi pplanat b'mod xieraq l-istralċ ordnat tal-banek li jkunu qed ifallu", qal Rimantas Šadžius, il-Membru tal-QEA responsabbli għar-rapport. "Aħna sibna li l-politiki kienu għadhom mhumieq qed jindirizzaw l-oqsma rilevanti kollha u lanqas ma kienu qed jiżvelaw dgħufijiet. Il-kwalità tal-pjanijiet ta' riżoluzzjoni tjejbet iżda dawn mhux dejjem kienu f'konformità mar-rekwiżiti. Barra dan, l-SRB ma identifika u ma ttratta b'mod xieraq l-ostrakli għar-riżolvibbiltà ta' bank. Ir-rimedjar ta' dawn in-nuqqasijiet ikun jgħin jiżgura li l-kontribwenti ma jerġgħux iġarrbu l-ispejjeż".*

L-għażla tal-għodda ta' riżoluzzjoni u l-effettività tagħha jiddependu minn, fost affarijiet oħra, jekk l-impedimenti sostantivi għar-riżolvibbiltà ta' bank ikunux ġew indirizzati jew imneħħija. L-awdituri josservaw li, minkejja dan, l-SRB naqas milli jiddetermina kull impediment ta' dan it-tip sal-ġurnata tal-lum, u għaldaqstant naqas milli jikkonforma mar-regoli armonizzati. F'April 2020, l-SRB nħareġ l-"Aspettattivi għall-Banek" tiegħu, dokument li permezz tiegħu dawn huma meħtieġa jsaħħu ċerti

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport maħruġ mill-Qorti Ewropea tal-Awdituri, li l-verżjoni sħiħa tiegħu hija disponibbli fuq [www.eca.europa.eu](http://www.eca.europa.eu)

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

aspetti tar-riżolvibbiltà tagħhom sa tmiem l-2023. Madankollu, il-leġislaturi ma speċifikawx xi skeda ta' żmien b'hal din.

L-issodisfar tal-ħtiġijiet ta' likwidità fir-riżoluzzjonijiet jibqa' kwistjoni ta' tħassib u jista' jirrestringi l-opzjonijiet għar-riżoluzzjoni ta' bank bl-aktar mod effiċjenti. Għalkemm reċentement il-Grupp tal-Euro ddecieda li jirrifirma l-Mekkaniżmu Ewropew ta' Stabbiltà u waqqaf garanzija ta' kontingenza komuni għall-Fond Uniku ta' Riżoluzzjoni, jista' jkun li l-garanzija ta' kontingenza ma tkunx suffiċjenti biex tipprovi finanzjament. L-SRB għad irid ukoll jadotta l-politika assoċjata tiegħu dwar il-“kontinwità finanzjarja”.

Politiki importanti li huma nieqsa fil-livell tal-SRB jinkludu governanza solida u kondivizjoni ta' informazzjoni matul ir-riżoluzzjonijiet tal-banek, fid-dawl tal-ħtieġa li jittieħdu deċiżjonijiet b'mod estremament urġenti. Skont l-awdituri, it-trattament konsistenti tal-banek għad irid jinkiseb minħabba divergenzi fil-valutazzjoni ta' funzjonijiet kritiċi u tal-interess pubbliku, pereżempju. Barra dan, minkejja r-rakkomandazzjoni fir-rapport tal-awdituri dwar l-awditu tal-SRB li huma kienu wettqu fl-2017, il-politiki kienu għadhom mhux vinkolanti fuq it-timijiet interni ta' riżoluzzjoni (inkluż il-persunal tal-SRB u tal-ARN), u b'hekk dawn kellhom diskrezzjoni konsiderevoli fl-abbozzar ta' pjanijiet ta' riżoluzzjoni. Kien hemm ukoll dewmien fl-adozzjoni mill-SRB tal-pjanijiet ta' riżoluzzjoni għall-banek taħt il-mandat tiegħu.

L-awdituri jiġbdu l-attenzjoni għal kwistjonijiet ewlenin oħra rigward il-leġislaturi: il-ħtieġa ta' allinjament ahjar bejn il-qafas tar-riżoluzzjonijiet u d-diversi oqfsa nazzjonali tal-insolvenza applikabbli għall-banek; il-fatt li r-regoli dwar il-kondivizjoni tal-piżijiet u l-għajjnuna mill-Istat ivarjaw skont l-opzjoni magħżula (riżoluzzjoni jew insolvenza) biex jiġi ttrattat bank li jkun qed ifalli. Fl-aħħar nett, l-awdituri jirrakkomandaw li l-leġislażjoni tistabbilixxi sollijiet ogġettivi u kwantifikati biex jiskattaw il-miżuri ta' intervent bikri u tittieħed id-deċiżjoni li bank ikun qed ifalli jew probabbilment se jfalli.

### Informazzjoni ġenerali

Dan l-awditu ta' segwitu għal kwistjonijiet li kienu ġew identifikati fl-[ewwel rapport tal-QEA rigward il-politiki tal-SRB dwar l-ippjanar tar-riżoluzzjonijiet](#), filwaqt li ffoka b'mod speċifiku fuq pjanijiet ta' riżoluzzjoni għal banek li jkunu inqas sinifikanti, u huwa disponibbli fuq [eca.europa.eu](http://eca.europa.eu) bi 23 lingwa tal-UE.

Il-QEA hija meħtieġa li tirrapporta kull sena dwar kwalunkwe obligazzjoni kontingenti li tinholoq b'riżultat tal-prestazzjoni tal-SRM skont ir-Regolament dwar l-SRM, u r-rapport tal-2019 jinsab [hawn. Is-sorveljanza mill-UE tal-għajjnuna li tingħata mill-Istat għall-banek](#) hija wkoll is-sugġett ta' rapport reċenti maħruġ mill-QEA.

[Publikazzjoni reċenti](#) mill-[Kumitat ta' Kuntatt](#) tal-istituzzjonijiet supremi tal-awditjar tal-UE tiddekrivi fil-qosor is-sejbiet ta' awditi nazzjonali paralleli dwar ir-riżoluzzjoni bankarja li twettqu f'seba' Stati Membri.

### Kuntatt għall-istampa

Claudia Spiti – E: [claudia.spiti@eca.europa.eu](mailto:claudia.spiti@eca.europa.eu) M: (+352) 691 553547